

پاک بحریہ کی بسوں پر پے در پے بم دھماکے کھلی دہشت گردی ہے، الطاف حسین  
 پاک بحریہ کے ملازمین کو دہشت گردی کا نشانہ بنانے والے ملک و قوم کے کھلے دشمن ہے  
 کارساز کے قریب نیوی کی بس میں بم دھماکے میں نیوی ملازمین کے ہلاک و زخمی ہونے پر اظہار افسوس  
 لندن۔۔۔ 28 اپریل 2011ء

متحدہ قومی موومنٹ کے قائد جناب الطاف حسین نے کراچی کے علاقے کارساز کے قریب پاک بحریہ کی بس میں بم دھماکے کی سخت ترین الفاظ میں مذمت کی ہے اور بم دھماکے میں  
 متعدد افراد کے ہلاک و زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ پاک بحریہ کی بسوں پر پے در پے بم دھماکے کھلی دہشت گردی  
 ہے۔ انہوں نے کہا کہ آج کارساز کے قریب نیوی کی بس میں بم دھماکے کا یہ تیسرا واقعہ ہے اور اس سے قبل ڈیفنس اور بلدیہ ٹاؤن بھی پاک بحریہ کی بسوں کو دہشت گردی کا نشانہ بنایا  
 جا چکا ہے جس کی نتیجے میں درجنوں افراد ہلاک و زخمی ہو چکے ہیں۔ انہوں نے کہا کہ ایک منظم سازش کے تحت پاک بحریہ کے ملازمین کو دہشت گردی اور بربریت کا نشانہ بنایا جا رہا ہے  
 جس کی جنتی بھی مذمت کی جائے کم ہے جو عناصر اپنے گھناؤنے عزائم کی تکمیل کیلئے پاک بحریہ کے ملازمین کو دہشت گردی کا نشانہ بنا رہے ہیں وہ ملک و قوم کے کھلے دشمن ہیں۔ جناب  
 الطاف حسین نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ  
 کیا کہ کارساز کے قریب نیوی کی بس میں دھماکے کا نوٹس لیا جائے، بم دھماکے میں ملوث عناصر کو گرفتار کر کے سخت سے سخت سزا دی جائے اور سرکاری اداروں کے ملازمین کی جان  
 و مال کے تحفظ کیلئے ٹھوس اور مثبت اقدامات کئے جائیں۔ جناب الطاف حسین نے بم دھماکے میں جاں بحق ہونے والے افراد کے سوگواروں اور حقیقین سے دلی تعزیت و ہمدردی کا اظہار کیا  
 اور بم دھماکے میں زخمی ہونے والے افراد کی جلد و مکمل صحت یابی کیلئے دعا بھی کی۔

حکومت، کپتان وحی حسن سمیت چار پاکستانیوں کی رہائی کیلئے فی الفور اقدامات کرے، جناب الطاف حسین  
 صومالی قزاقوں کے ہاتھوں کپتان وحی حسن سمیت چار پاکستانیوں کے اغواء پر اظہار تشویش

لندن:۔۔۔ 28 اپریل، 2011ء

متحدہ قومی موومنٹ کے قائد جناب الطاف حسین نے صومالی قزاقوں کے ہاتھوں کپتان وحی حسن سمیت چار پاکستانیوں کے اغواء پر گہری تشویش کا اظہار کیا ہے۔ ایک بیان جناب  
 الطاف حسین نے کہا کہ صومالی قزاقوں نے گزشتہ 6 ماہ سے بحری جہاز کے کپتان وحی حسن سمیت 22 افراد کو یرغمال بنا رکھا ہے جن میں چار پاکستانی بھی شامل ہیں۔ انہوں نے  
 کہا کہ صومالی قزاقوں کی جانب سے یرغمالیوں کی رہائی کیلئے بھاری تاوان کا مطالبہ کیا جا رہا ہے اور تاوان کی عدم ادائیگی پر سنگین نتائج کی دھمکیاں دی جا رہی ہیں۔ جس کے  
 باعث متاثرہ خاندان کے افراد شدید ذہنی کرب کا شکار ہیں۔ جناب الطاف حسین نے صدر آصف علی زرداری اور وزیراعظم سید یوسف رضا گیلانی سے مطالبہ کیا کہ کپتان وحی حسن  
 سمیت چار پاکستانیوں کی رہائی کیلئے فی الفور اقدامات کئے جائیں اور یرغمالیوں کی رہائی کیلئے متاثرہ خاندانوں کی ہر ممکن مدد کی جائے۔

پاکستان کے نوجوانوں میں ٹیلنٹ کی کمی نہیں، سید مصطفیٰ کمال

پرائیوٹ سیکٹرز اور بین الاقوامی ادارے اور این جی او ایز ملک میں فنی تعلیم کے فروغ کیلئے اپنا کردار ادا کریں  
 برٹش ہائی کمشنر کا سید مصطفیٰ کمال کے ہمراہ کورنگی میں (مٹی) میمن انڈسٹریل انسٹی ٹیوٹ کا دورہ

کراچی۔۔۔۔ 28 اپریل 2011ء

سٹی ڈسٹرکٹ گورنمنٹ کراچی کے سابق ناظم اعلیٰ اور متحدہ قومی موومنٹ کی رابطہ کمیٹی کے رکن سید مصطفیٰ کمال نے کہا ہے کہ پاکستانی نوجوانوں میں ٹیلنٹ کی کمی نہیں، اگر کسی چیز کی  
 کمی ہے تو وہ صرف نوجوانوں میں پائے جانے والے ٹیلنٹ کو اجاگر کرنے کیلئے وسائل کی، پبلک پرائیوٹ سیکٹر، بین الاقوامی ادارے، انجمنوں، این جی او ایز ملک میں فنی تعلیم کے  
 فروغ کیلئے تعاون کریں۔ ان خیالات کا اظہار انہوں نے برٹش ہائی کمشنر MR.ADAM THOMSAM کے ہمراہ جمعرات کے روز سٹی ڈسٹرکٹ گورنمنٹ کراچی اور  
 پرائیوٹ پبلک پائٹرنشپ کے تحت کورنگی میں تعمیر ہونے والے میمن انڈسٹریل انسٹی ٹیوٹ ٹریننگ سینٹر کے دورے کے موقع پر کیا۔ قبل ازیں ہائی کمشنر موصوف نے سید مصطفیٰ کمال کے

ہمراہ (مٹی) ایمین انڈسٹریل ٹریننگ سینٹر کورنگی کا دورہ کیا اور ہائی کمشنر کو انسٹی ٹیوٹ سے متعلق معلومات فراہم کیں۔ اس موقع پر (مٹی) انڈسٹریل انسٹی ٹیوٹ ٹریننگ سینٹر کے ارکان اور انسٹی ڈسٹرکٹ گورنمنٹ کے اعلیٰ افسران بھی موجود تھے۔ برٹش ہائی کمشنر نے انسٹی ٹیوٹ کے مختلف شعبوں کا دورہ کر کے بغور جائزہ لیا اور فنی تعلیم حاصل کرنے والے طلبہ و طالبات سے ملاقات کی۔ اس موقع پر سید مصطفیٰ کمال نے برٹش ہائی کمشنر کو بتایا کہ مٹی کا ادارہ عرصہ دراز سے طلبہ و طالبات کو فنی تعلیم فراہم کر رہا ہے جہاں اب تک غریب گھرانوں سے تعلق رکھنے والے 7 ہزار سے زائد بچے مختلف شعبوں میں فنی تعلیم حاصل کر کے ملک و قوم کی خدمت کر رہے ہیں اور ادارے کا نام روشن کر رہے ہیں۔ انہوں نے کہا کہ یہ ادارہ پاکستان میں اپنی نوعیت کا واحد ادارہ ہے جہاں پرائیویٹ پبلک پارٹنرشپ کی انوکھی مثال قائم کی گئی ہے جو انسٹی ڈسٹرکٹ گورنمنٹ کراچی کی سابقہ حق پرست قیادت کی جانب سے قائد تحریک جناب الطاف حسین کے ویژن کے مطابق نوجوان نسل کیلئے انمول تحفہ ہے۔ انہوں نے کہا کہ پاکستان میں ٹیلنٹ کی کمی نہیں، اگر کسی چیز کی کمی ہے تو وہ صرف نوجوانوں میں پائے جانے والے ٹیلنٹ کو اجاگر کرنے کیلئے وسائل کی ہے۔ انہوں نے پرائیویٹ سیکٹرز اور بین الاقوامی اداروں انجمنوں فلاحی اداروں سے اپیل کی کہ وہ آگے آئیں اور پاکستان میں فنی تعلیم کے فروغ کیلئے بھرپور اپنا کردار ادا کریں۔

## ایم کیو ایم ایبلڈرز ونگ کی 12 رکنی نئی مرکزی کمیٹی کا اعلان الطاف حسین پاکستان کو متحد و مستحکم رکھنے کی جدوجہد کر رہے ہیں، رابطہ کمیٹی جنرل ورکرز اجلاس سیکورنوید جمیل، شاہد لطیف اور قاسم علی رضا کا خطاب

کراچی۔۔۔۔۔ 28 اپریل 2011ء

متحدہ قومی موومنٹ کی رابطہ کمیٹی نے ایم کیو ایم ایبلڈرز ونگ کی مرکزی کمیٹی کی تنظیم نو کر کے 12 رکنی کمیٹی کے ذمہ داران کے ناموں کا اعلان کر دیا ہے۔ یہ اعلان ایم کیو ایم کی رابطہ کمیٹی کے رکن کنور نوید جمیل نے بدھ کے روز ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں ایبلڈرز ونگ کے جنرل ورکرز اجلاس سے خطاب کے دوران کیا جس میں ایم کیو ایم ایبلڈرز ونگ کراچی کے سیکرٹریوں کے ذمہ داران اور کارکنان نے بہت بڑی تعداد میں شرکت کی۔ اس موقع پر ایم کیو ایم کی رابطہ کمیٹی کے ارکان آصف صدیقی، شاہد لطیف اور قاسم علی رضا بھی موجود تھے۔ جنرل ورکرز اجلاس سے خطاب کرتے ہوئے کنور نوید جمیل، شاہد لطیف اور قاسم علی رضا نے ایبلڈرز ونگ کے کارکنان کو قائد تحریک جناب الطاف حسین کی جانب سے خراج تحسین پیش کیا اور کہا کہ قائد تحریک جناب الطاف حسین پاکستان کو متحد و مستحکم رکھنے کی جدوجہد کر رہے ہیں ایم کیو ایم پاکستان کی بقاء و سلامتی کی بات کر رہی ہے اور جو عناصر ایم کیو ایم کی جدوجہد میں رکاوٹیں کھڑی کر رہے ہیں وہ پاکستان کے دوست نہیں ہو سکتے ہیں۔ انہوں نے کہا کہ ایم کیو ایم ہر طبقہ فکر، مذہب، ہرزبان اور ہر عمر کے لوگوں کی جماعت ہے، قائد تحریک جناب الطاف حسین کے چاہنے والے بزرگوں نے ایم کیو ایم کے خلاف بھیانک آپریشن میں ہر طرح کے مظالم کا ہمت سے سامنا کیا اور میدان عمل میں نکل کر تحریک کو سہارا دیا۔ انہوں نے کہا کہ تحریک میں فکر، مشن اور مقصد کی اہمیت ہوتی ہے۔ وہی تحریکیں اپنی منزل پر پہنچتی ہیں جس کے ذمہ داران اور کارکنان قربانی کے جذبے سے سرشار ہوں، قائد تحریک الطاف حسین نے حق پرستی کی اس جدوجہد میں اپنے بڑے بھائی ناصر حسین اور بھتیجے عارف حسین سمیت 15 ہزار سے زائد کارکنان کی شہادت کا المناک صدمہ برداشت کیا ہے لیکن کوئی ظالم ان کے حوصلے پست نہ کر سکا۔ بعد ازاں کنور نوید جمیل نے ایبلڈرز ونگ کی 12 رکنی مرکزی کمیٹی کا اعلان کیا اور انہیں قائد تحریک الطاف حسین کی جانب سے مبارکباد پیش کی۔

## خدمت خلق فاؤنڈیشن کے تحت بروز جمعہ نذیر حسین اسپتال میں بلڈ بینک کا افتتاح کیا جائیگا

کراچی۔۔۔۔۔ 28 اپریل 2011ء

متحدہ قومی موومنٹ کے قائد جناب الطاف حسین کی ہدایت پر خدمت خلق فاؤنڈیشن کے تحت نذیر حسین اسپتال میں بروز جمعہ 29 اپریل 2011ء کو بلڈ بینک کا افتتاح کیا جائیگا، اس سلسلے میں خدمت خلق فاؤنڈیشن کے مرکزی دفتر نزد تعلیمی باغ فیڈرل بی ایریا بلاک 14 میں شام 5 بجے افتتاحی تقریب منعقد کی جائے گی جس میں کراچی میں متعین جاپان کے توصل جنرل MASAHARU SATO بلڈ بینک کا افتتاح کریں گے۔ نذیر حسین اسپتال میں بلڈ بینک کی افتتاحی تقریب میں ایم کیو ایم کی رابطہ کمیٹی کے ارکان، حق پرست منتخب عوامی نمائندے اور خدمت خلق فاؤنڈیشن کے ٹرسٹی حضرات کے علاوہ معززین شہر بڑی تعداد میں شرکت کریں گے۔

ڈیفنس و یو میں چوری کی برہتی ہوئی وارداتوں کا فوری نوٹس لیا جائے، خوش بخت شجاعت

چوری اور دیگر مجرمانہ سرگرمیوں میں ملوث جرائم پیشہ افراد کو گرفتار کیا جائے

کراچی۔۔۔ 28 اپریل 2011ء

حق پرست رکن قومی اسمبلی محترمہ خوش بخت شجاعت نے ڈیفنس و یو میں چوری، ڈکیتی، رہزنی اور دیگر جرائم کی بڑھتی ہوئی وارداتوں پر گہری تشویش کا اظہار کیا ہے اور مطالبہ کیا ہے کہ ڈیفنس میں جرائم کی وارداتوں کی روک تھام کیلئے فوری طور پر اقدامات بروئے کار لائے جائیں۔ اپنے ایک بیان میں انہوں نے کہا ہے کہ ڈیفنس و یو میں گزشتہ کئی ماہ سے ڈکیتی اور رہزنی کی وارداتوں میں تیزی سے بڑھتی ہوئی وارداتوں سے علاقے کے مکینوں میں عدم تحفظ اور بے چینی بڑھ رہی ہے اور وہ وارداتوں کی روک تھام کیلئے سراپا احتجاج ہیں۔ انہوں نے کہا کہ ڈیفنس و یو کے مکین مختلف واقعات میں اب تک بھاری نقد رقم اور قیمتی زیورات اور لاکھوں روپے مالیت کے دیگر ساز و سامان سے محروم ہو چکے ہیں جبکہ اس دوران ان وارداتوں کے دوران کئی جانیں بھی جا چکی ہیں۔ علاقے کے مکینوں کی جانب سے متعدد مرتبہ پولیس و انتظامیہ کو شکایات کے باوجود شہریوں کے جان و مال کے تحفظ کیلئے کسی بھی قسم کے کوئی اقدامات دیکھنے میں نہیں آ رہے ہیں جو اس بات کا ثبوت ہے چھینا جھپٹی، ڈکیتی، رہزنی اور دیگر جرائم کے واقعات کے روک تھام کیلئے حکومت موثر اقدامات کرنے میں ناکام ثابت ہوئی ہے۔ محترمہ خوش بخت شجاعت نے ڈکیتی، رہزنی اور دیگر مجرمانہ سرگرمیوں کیخلاف سراپا احتجاج علاقے کے مکینوں سے مکمل یکجہتی کا اظہار کرتے ہوئے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سے مطالبہ کیا ہے کہ ڈیفنس و یو میں جرائم کی بڑھتی ہوئی وارداتوں کا سختی سے نوٹس لیا جائے اور شہریوں کے جان و مال کے تحفظ کیلئے ٹھوس بنیادوں پر اقدامات بروئے کار لائے جائیں۔

شہریوں کو پرامن اور خوشگوار ماحول فراہم کرنا انتظامیہ پولیس اور ارباب اختیار کی ذمہ داری ہے، حق پرست رکن سندھ اسمبلی فہیم احمد الطافی

میرپور خاص۔۔۔ 28 اپریل 2011ء

حق پرست رکن سندھ اسمبلی فہیم احمد الطافی نے میرپور خاص شہر میں بڑھتی ہوئی بد امنی اور جرائم کے واقعات میں غیر معمولی اضافے پر شدید غم و غصہ اور گہری تشویش کا اظہار کیا ہے۔ انہوں نے پولیس اور انتظامیہ پر زور دیا کہ وہ ہر حال میں شہریوں کے جان و مال کے تحفظ کو یقینی بنائیں۔ انہوں نے مزید کہا کہ حالات اتنے خراب ہو گئے ہیں کہ دن میں کارروبار زندگی کرنا مشکل ہو چکا ہے اور راتوں کو لوگوں کا گھروں سے نکلنا دشوار ہو گیا ہے۔ انہوں نے ہندو برادری سے تعلق رکھنے والے تاجروں کے ساتھ ہونے والی لگاتار وارداتوں پر بھی تحفظات کا اظہار کیا اور ہندو جوان منیش کمار کے بہانہ تل کی بھی شدید مذمت کرتے ہوئے لواحقین سے گہری ہمدردی کا اظہار کیا اور انتظامیہ پر زور دیا کہ اس قسم کے واقعات کا فوراً سدباب کیا جائے اور کوشش کی جائے کہ آئندہ اس قسم کے ناخوشگوار واقعات مزید رونما نہ ہوں۔ کیونکہ شہریوں کو پرامن اور خوشگوار ماحول فراہم کرنا انتظامیہ پولیس اور ارباب اختیار کی ذمہ داری ہے۔

قائد تحریک الطاف حسین سندھ کو خوشحالی و امن کا گہوارہ بنانا چاہتے ہیں، محمد شریف اور حق پرست رکن سندھ اسمبلی اکرم عادل

بانغواہ پونٹ کے مختلف گوشوں کے ذمہ داران و کارکنان کے اجلاس سے خطاب

حیدرآباد۔۔۔ 28 اپریل 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی اور حق پرست رکن سندھ اسمبلی اکرم عادل نے بانغواہ پونٹ کے مختلف گوشوں کا دورہ کیا اور کارکنان و عوام سے ملاقاتیں کیں اس موقع پر زونل انچارج محمد شریف نے ذمہ داران و کارکنان کے ایک اجلاس سے خطاب کرتے ہوئے کہا کہ قائد تحریک الطاف حسین سندھ کو خوشحالی و امن کا گہوارہ بنانا چاہتے ہیں اور سندھ کو ہر قسم کے ظلم و جبر اور زیادتی سے نجات دلانے کیلئے جدوجہد میں مصروف عمل ہیں۔ انہوں نے کہا کہ اب یہ ہماری ذمہ داری ہے کہ ہم قائد تحریک الطاف حسین کے حق و صداقت پر مبنی نظریہ کو گاؤں گاؤں جا کر عام کریں اور لوگوں میں شعوری بیداری پیدا کریں اور بتائیں کہ الطاف حسین کے نقش قدم پر چل کر ہی غریب و مظلوم عوام اپنی منزل سے ہمکنار ہو سکتے ہیں۔ حق پرست رکن سندھ اسمبلی اکرم عادل نے کہا کہ قائد تحریک الطاف حسین کے عظیم کارناموں میں سے ایک کارنامہ یہ بھی ہے کہ انہوں نے شاہ لطف کی دھرتی سے نفرت و تعصب کی فضاء کا خاتمہ کر کے سندھ کے مستقل باشندوں کو پھر سے بھائی بھائی بنا دیا ہے اور آج سندھ دھرتی کے یہ دونوں بیٹے قائد تحریک الطاف حسین کی تعلیمات پر عمل پیرا ہو کر سندھ کے حقوق کی جدوجہد میں مصروف ہیں انہوں نے کہا کہ اگر متحدہ قومی موومنٹ کو مکمل آزادی کیساتھ کام کرنے میں کوئی رکاوٹ آئے نہ آئی تو انشاء اللہ چند سالوں میں سندھ مسائل کے بجائے وسائل کا گڑھ بن جائے گا۔ اس موقع پر مختلف گوشوں سے تعلق رکھنے والے ڈھائی سو سے زائد افراد نے متحدہ قومی موومنٹ میں اپنی شمولیت کا اعلان کیا۔

## قائد تحریک الطاف حسین کے فکر و فلسفہ کو پرچار کرنا ہر کارکن کی زندگی کا مشن و مقصد ہے، عظیم دانش

### میر پور خاص زون کے یونٹ کے ساتھیوں سے بات چیت

میر پور خاص --- 28 اپریل 2011ء

قائد تحریک الطاف حسین کے فکر و فلسفہ کو پرچار کرنا ہر کارکن کی زندگی کا مشن و مقصد ہے، ان خیالات کا اظہار متحدہ قومی موومنٹ میر پور خاص زون کے انچارج عظیم دانش نے یونٹ کے ساتھیوں سے بات چیت کرتے ہوئے کیا۔ انہوں نے مزید کہا کہ فلسفہ حقیقت پسندی و عملیت پسندی ہی وہ بنیادی کلیہ ہے جس سے ہم تمام مسائل کو حل کر سکتے ہیں۔ انہوں نے مزید کہا کہ قائد تحریک الطاف حسین وہ واحد لیڈر ہیں جنہوں نے اپنی تمام زندگی اس ملک کے غریب عوام کے نام کر دی ہے اور ایم کیو ایم غریبوں کی واحد جماعت ہے جو ملک بھر کے غریب اور مظلوم عوام کی آخری امید ہے کیونکہ اس ملک کے غریب عوام یہ بات اچھی طرح جان چکے ہیں روایتی سیاستدانوں نے ہمیشہ اقتدار میں آکر اس ملک کے وسائل کو بے دردی سے لوٹا ہے۔ انہوں نے اپنے ٹویٹنگ پیلس میں اضافہ کیا ہے لیکن اس ملک کے غریب عوام کو غریب سے غریب تر کر دیا ہے۔ اب پاکستانی عوام ان روایتی سیاستدانوں سے جان چھڑانا چاہتے ہیں لہذا ہمیں چاہئے کہ ہم ہمیشہ اپنے قائد کے فکر و فلسفہ کو پھیلانے کیلئے مصروف عمل رہیں اور انشاء اللہ وہ دن دور نہیں جب ہر مظلوم یہ کہہ رہا ہوگا کہ الطاف حسین بھائی ہمارے ہیں۔

### ایم کیو ایم کے کارکنان سے رابطہ کمیٹی کا اظہارِ تعزیت

کراچی: --- 28 اپریل، 2011ء

متحدہ قومی موومنٹ کی رابطہ کمیٹی نے ایم کیو ایم بلدیہ ٹاؤن سیکٹر یونٹ A-112 کے کارکن حفیظ الرحمن کی ہمیشہ نور جہاں، گلشن اقبال سیکٹر یونٹ 12 کے کارکن محمد راشد کے دادا محمد نظیر، لیاقت آباد سیکٹر یونٹ 156 کے کارکن عامر ندیم کی والدہ محترمہ عابدہ بیگم، شاہ فیصل سیکٹر یونٹ A-103 کے شہید کارکن کی والدہ فہمیدہ رشید، کورنگی سیکٹر یونٹ 70 کے کارکن نادر علی کے والد امام الدین، لائنز ایریا سیکٹر یونٹ 52 کے کارکن محمد منور کی والدہ غفوری خاتون، نار تھ کراچی سیکٹر یونٹ C/133 کے کارکن ناصر مہر کے بھائی محمد راشد مہر، اورنگی سیکٹر یونٹ B/118 کے کارکن محمد نعمان کے والد عبدالطیف خان، کراچی مضافاتی آرگنائزنگ کمیٹی بن قاسم سیکٹر یونٹ اسٹیل ٹاؤن کے جوائنٹ سیکٹر انچارج ڈاکٹر آفتاب سومرو کے بہنوئی غلام سومرو اور ایم کیو ایم کراچی مضافاتی آرگنائزنگ کمیٹی کے جوائنٹ انچارج اسلم بلوچ کی ساس محترمہ زلیخا کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

### متحدہ ملک بھر کے مظلوموں کی آواز بن چکی ہے، وہ سیاست کو عبادت سمجھ کر ملک کے غریب عوام کی خدمت کرنا چاہتی ہے، عقیل الدین

### راجو خانانی تحصیل تلہار میں تقریب سے بدین زون کے انچارج کا خطاب

بدین --- 28 اپریل 2011ء

متحدہ ملک بھر کے مظلوموں کی آواز بن چکی ہے، وہ سیاست کو عبادت سمجھ کر ملک کے غریب عوام کی خدمت کرنا چاہتی ہے ان خیالات کا اظہار زونل انچارج عقیل الدین یونٹ راجو خانانی تحصیل تلہار میں ایک تقریب سے خطاب کرتے ہوئے کیا۔ انہوں نے کہا کہ قائد تحریک الطاف حسین پاکستان کے واحد لیڈر ہے جس کا بھائی یا بہن یا کوئی رشتہ دار عوامی نمائندہ ایم پی اے یا ایم این اے نہیں تمام عوامی نمائندہ یا تحریکی ذمہ داری کارکنوں میں ہیں یہ پاکستان کی واحد جماعت جس کی نمائندگی متوسط طبقے کی کارکن کو دی جاتی ہے۔ انہوں نے مزید کہا کہ ایم کیو ایم جاگیر دار نظام اور کرپشن جیسے موزی مرض سے نجات دیکر ملک کو خوشحالی کرنا چاہتی ہے اس موقع پر یوسی راجو خانانی کے پی پی کے نائب صدر علی نواز خانی اور ان کے دو بیٹے عامر اور جاوید محمد آصف اور ان کے علاوہ سینکڑوں لوگوں نے پی پی چھوڑ کر متحدہ میں شمولیت کا اعلان کیا۔ اس موقع پر قصہ ابراہیم زونل ممبر اور یونٹ انچارج راجو خانانی لیاقت علی نظامانی نے بھی خطاب کیا۔ اس موقع پر یونٹ کے ذمہ داران کارکن بڑی تعداد میں موجود تھے۔

متحدہ قومی مومنٹ کے دروازے تمام دیانندار اور پروفیشنل وکلاء کے لئے کھلے ہیں، ریاست کے چوتھے ستون کی حیثیت سے

وکلاء برادری کا پاکستان کی ترقی و تعمیر میں کردار قابل ستائش ہے،

وکلاء کا الطاف حسین اور ایم کیو ایم کی جانب سے خیر مقدم اور انہیں خوش آمدید کہتے ہیں۔ زاہد ملک

راولپنڈی۔۔۔۔۔28 اپریل 2011

اسلام آباد بار کے نائب صدر سمیت وکلاء کی بڑی تعداد کی متحدہ قومی مومنٹ میں شمولیت سے جڑواں شہروں میں متحدہ لائزنگ اور بھی زیادہ مضبوط ہو گیا ہے، متحدہ کے دروازے تمام دیانندار اور پروفیشنل وکلاء کے لئے کھلے ہیں، ریاست کے چوتھے ستون کی حیثیت سے وکلاء برادری کا پاکستان کی ترقی و تعمیر میں کردار قابل ستائش ہے ان خیالات کا اظہار ایم کیو ایم راولپنڈی زون کے زونل انچارج زاہد ملک نے راولپنڈی زونل دفتر میں ایم کیو ایم میں شامل ہونے والے وکلاء سے گفتگو کرتے ہوئے کیا، زاہد ملک نے اسلام آباد بار کے نائب صدر اسماعیل بلوچ سمیت وکلاء کی بڑی تعداد سے گفتگو کرتے ہوئے کیا، انہوں نے وکلاء کو ایم کیو ایم میں خوش آمدید کہتے ہوئے کہا کہ اسلام آباد بار کے نائب صدر سمیت وکلاء کی بڑی تعداد کی متحدہ قومی مومنٹ میں شمولیت سے جڑواں شہروں میں لائزنگ اور بھی زیادہ مضبوط ہو گیا ہے، انہوں نے کہا کہ قائد تحریک الطاف حسین کا 98 فیصد غریبوں، پڑھے لکھے اور متوسط طبقات کے لئے انقلابی فکر و فلسفہ اور تبدیلی کے پروگرام کا دائرہ وسیع سے وسیع تر ہوتا جا رہا ہے۔ اللہ تعالیٰ کے فضل و کرم سے ملک بھر اور بالخصوص پنجاب اور اسلام آباد کے شہروں، دیہاتوں، محلوں، قصبوں میں قائد تحریک کی فکر کی روشنی تیزی سے پھیل رہی ہے اور اس کے نتیجے میں اس ملک کے حقیقی اور اصل وارث بیدار ہو رہے ہیں اور ایم کیو ایم کے حق پرستی کے جھنڈے تلے جمع ہو رہے ہیں۔ متحدہ قومی مومنٹ کے دروازے تمام دیانندار اور پروفیشنل وکلاء کے لئے کھلے ہیں، ریاست کے چوتھے ستون کی حیثیت سے وکلاء برادری کا پاکستان کی ترقی و تعمیر میں کردار قابل ستائش ہے۔

وادی نیلم کے مسائل کا حل صرف اور صرف ایم کیو ایم کے پاس ہے، عبدالقیوم خان

ملک گیر پر امن انقلابی تحریک کو اب زیادہ دیر دبا یا نہیں جاسکتا، عوام متوسط طبقے سے قیادت کو سامنے لائیں

استحصال کرنے والوں کو منہ چھپانے کی جگہ نہیں ملے گی، قائد تحریک کا فلسفہ مسائل کا اصل حل ہے، جوائنٹ انچارج مظفر آباد زون

نیلم:۔۔۔۔۔28 اپریل 2011ء

متحدہ قومی مومنٹ مظفر آباد زون کے جوائنٹ انچارج عبدالقیوم خان نے کہا ہے کہ وادی نیلم کے کونے کونے تک قائد تحریک الطاف حسین بھائی کا پیغام پہنچ چکا ہے۔ انہوں نے کہا کہ ساٹھ سالوں تک وادی نیلم کا استحصال کرنے والوں کو اب منہ چھپانے کی جگہ نہیں ملے گی۔ وادی نیلم کی تعمیر و ترقی کے لیے غریب اور متوسط طبقہ ایم کیو ایم کی چھتری تلے جمع ہو جائے۔ وادی نیلم کے مسائل کا حل صرف اور صرف متحدہ قومی مومنٹ کے پاس ہے۔ بالائی وادی نیلم کے مختلف مقامات پر ایم کیو ایم کے کارکنان سے بات چیت کے دوران عبدالقیوم خان نے کہا کہ متحدہ قومی مومنٹ نے ملک گیر پر امن انقلاب کی بنیاد رکھ دی ہے حق اور سچ کی آواز کو اب کوئی نہیں دبا سکتا۔ قائد تحریک الطاف حسین کی سوچ، فکر و فلسفہ ہی مسائل کا اصل حل ہے جب تک غریب اور متوسط طبقے سے قیادت سامنے نہیں آئے گی مسائل کسی صورت حل نہیں ہوں گے۔

مظفر آباد میں دوروزہ ٹورازم فیسٹول کے انعقاد کا فیصلہ محکمہ سیاحت نے تیار کیا شروع کر دیں

سات، آٹھ مئی کو مظفر آباد ایئر پورٹ پر راونتی کھانوں اور دستکار یوں کے شال لگائے جائیں گے، پیراگلائڈنگ اور موٹر گلائڈنگ بھی ہوگی

محکمہ سیاحت کو تفریحی انتظامات کی ہدایت، جمود توڑنے کے لیے عوام کو گھروں سے باہر لائیں گے، وزیر سیاحت طاہر کھوکھر

مظفر آباد:۔۔۔۔۔28 اپریل، 2011ء

آزاد کشمیر کے وزیر سیاحت، آثار قدیمہ و ثقافت محمد طاہر کھوکھر نے سیاحت کے فروغ اور شہریوں کو تفریح فراہم کرنے کی غرض سے 07-08 مئی 2011ء کو دوروزہ "ٹورازم فیسٹول" کے انعقاد کا اعلان کر دیا، جس میں پیراگلائڈنگ، موٹر گلائڈنگ بھی ہوگی اور پاکستان بھر سے موٹر گلائڈر شریک ہوں گے جبکہ کشمیری کھانوں کے شال بھی لگائے جائیں گے۔ تفصیلات کے مطابق آزاد کشمیر میں سیاحت کا سیزن شروع ہو چکا ہے جس سے سیاحوں کو مستفید کرنے کی غرض سے وزیر سیاحت نے دوروزہ ٹورازم فیسٹول کے انعقاد کا اعلان کیا ہے اور محکمہ سیاحت کو ہدایت کی ہے کہ وہ فیسٹول میں لوگوں کو زیادہ سے زیادہ تفریح کا سامان مہیا کریں۔ فیسٹیول میں ایئر پورٹ مظفر آباد سے سرائے تک پیراگلائڈنگ

موٹر گلائڈنگ، ایرو ماڈلنگ کا مظاہرہ کیا جائے گا، جبکہ لوگوں کو تفریح کے ساتھ ساتھ کشمیری ثقافت اور کھانوں سے متعارف کرانے کے لیے کشمیری گوشتابہ اور دیگر روایتی کھانوں کے علاوہ کشمیری دستکاری اور خوبصورت مقامات تصاویر کے سٹائلز لگائے جائیں گے۔ آزاد کشمیر میں سیاحتی سیزن شروع ہونے کے بعد محکمہ سیاحت کی سطح پر یہ پہلا بڑا فیسٹول ہوگا جس میں پاکستان سے نامور موٹر گلائڈنگ اپنی فن کا مظاہرہ کریں گے، پیرا گلائڈرز خوبصورت سیاحتی مقام سراں سے اڑان بھریں گے اور ایئر پورٹ پر اتریں گے جبکہ ایئر پورٹ پر موٹر گلائڈنگ اور ایرو ماڈلنگ کا مظاہرہ بھی کیا جائے گا۔ آزاد کشمیر کے وزیر سیاحت و آثار قدیمہ محمد طاہر کھوکھر نے کہا ہے کہ مسائل میں گھرے عوام، خوف و ہراس کی کیفیت میں بتلا شہریوں کو تفریح کے مواقع مہیا کرنا حکومت کی ذمہ داری ہے اور محکمہ سیاحت نے ماضی میں بھی اس ذمہ داری کو نبھایا ہے، محکمہ سیاحت واحد حکومتی محکمہ ہے جس کے ملازمین کو متحرک رکھا جاتا ہے تاکہ سیاحت کے فروغ کے لیے ان سے کام لیا جاسکے۔ انہوں نے کہا کہ پاکستان میں شدید گرمی، دہشت گردی کی صورت حال میں شہری آزاد کشمیر کا رخ کریں۔ ضروری نہیں کہ ہر ایک کے پاس اپنی گاڑی ہو، پبلک ٹرانسپورٹ پر سفر کر کے بھی آزاد کشمیر کے سیاحتی مقامات تک پہنچا جاسکتا ہے۔ انہوں نے کہا کہ مستقبل قریب میں آزاد کشمیر سیاحوں کا مرکز ہوگا جس کے لیے حکومتی سطح پر ہر ممکن وسائل بروئے کار لائے جا رہے ہیں۔

## معروف صحافی اور سول ڈیفنس کے چیف وارڈن ملک اشرف اعوان ایم کیو ایم میں شامل ہو گئے

### شمولیت کا باقاعدہ اعلان مظفر آباد میں ایک تقریب کے دوران کیا، فیصلہ دل کی آواز ہے، ملک بچانے کے لیے دل و جان سے حاضر ہوں وزیر سیاحت طاہر کھوکھر، ملک صفدر اعوان کی اشرف اعوان کو مبارکباد

مظفر آباد۔۔۔۔۔ 28 اپریل 2011ء

معروف صحافی اور سول ڈیفنس کے چیف وارڈن ملک اشرف اعوان ایم کیو ایم میں شامل ہو گئے۔ متحدہ قومی موومنٹ میں اپنی شمولیت کا اعلان انہوں نے گزشتہ روز مظفر آباد میں ایک سماجی تقریب کے دوران ایم کیو ایم کے پارلیمانی لیڈر، وزیر سیاحت طاہر کھوکھر اور تنظیم الاعوان پاکستان کے سربراہ ملک صفدر اعوان کی موجودگی میں کیا۔ ملک اشرف اعوان سابقہ دور حکومت میں قومی امن کمیٹی برائے بین المذاہب ہم آہنگی کے سربراہ رہنے کے علاوہ مختلف اہم عہدوں پر فائز رہے ہیں۔ گزشتہ روز دورہ مظفر آباد کے دوران ایک سماجی تقریب میں متحدہ قومی موومنٹ کے پارلیمانی لیڈر طاہر کھوکھر کا خطاب سننے کے بعد انہوں نے تنظیم الاعوان کے سربراہ ملک صفدر اعوان کی ہدایت اور مشاورت سے متحدہ قومی موومنٹ میں شمولیت کا فیصلہ کیا اور اس کا باقاعدہ اعلان اسی وقت کیا۔ اس موقع پر ملک اشرف اعوان نے کہا کہ ایم کیو ایم میں شمولیت دماغ کا نہیں دل کا فیصلہ ہے ملک بچانے کے لیے قیادت نے جب بھی حکم دیا دل و جان سے حاضر رہوں گا۔ وزیر سیاحت طاہر کھوکھر اور ملک صفدر اعوان نے ایم کیو ایم میں شمولیت پر ملک اشرف اعوان کو مبارکباد دی اور اس امید کا اظہار کیا کہ ان کی شمولیت سے تحریک پر مثبت اثرات مرتب ہوں گے۔

## نیشنل اسٹوڈنٹس فیڈریشن کے سابق مرکزی صدر راجہ صبا کی ساتھیوں کے ہمراہ ایم کیو ایم میں شمولیت

مظفر آباد۔۔۔۔۔ 28 اپریل، 2011ء

نیشنل اسٹوڈنٹس فیڈریشن کے سابق مرکزی صدر راجہ صبا نے اپنے ساتھیوں کے ہمراہ ایم کیو ایم میں شمولیت کا اعلان کیا ہے۔ یہ اعلان انہوں نے کشمیر کی قانون ساز اسمبلی میں حق پرست رکن اسمبلی سلیم بٹ کے ہمراہ جمعرات کے روز مظفر آباد پریس کلب میں پریس کانفرنس کے دوران کیا۔ اس موقع پر ایم کیو ایم مظفر آباد کے زونل انچارج ملک تنویر، جوانٹ انچارج خورشید کیانی، کمیٹی کے دیگر اراکین قیوم خان، چوہدری یعقوب، مصطفیٰ ملک، عمران پزیر، شوکت کاظمی، ذیشان حیدر، ندیم کھوکھر، شاہد یعقوب س، ملک اعجاز ساور دیگر ذمہ داران بھی موجود تھے۔ راجہ صبا نے کہا کہ قائد تحریک جناب الطاف حسین کے نظریہ حق پرستی اور فکر و فلسفے نے غریب و متوسط طبقے کی عوام میں دکھی انسانیت کے جذبے کو متعارف کرایا جس سے متاثر ہو کر آج میں اور میرے دیگر ساتھی ایم کیو ایم میں شمولیت اختیار کر رہے ہیں یہ انتہائی خوش آئند بات ہے کہ قائد تحریک جناب الطاف حسین سیاست برائے خدمت کے عمل نے ملک بھر کے عوام میں مثبت سوچ و فکر کو جنم دیا ہے اور وہ درجہ درجہ ایم کیو ایم میں شامل ہو کر غریب و متوسط طبقے کے حقوق کی جدوجہد میں عملی کردار ادا کر رہے ہیں۔ انہوں نے کہا کہ انشاء اللہ وہ دن دور نہیں جب ملک بھر سے دو فیصد مراعات یافتہ طبقے کا ہمیشہ ہمیشہ کیلئے خاتمہ ہوگا اور قائد تحریک جناب الطاف حسین کی قیادت میں ملک میں غریب و مظلوم عوام کی حکمرانی قائم ہوگی۔ اس موقع پر حق پرست رکن اسمبلی سلیم بٹ نے گفتگو کرتے ہوئے کہا کہ قائد تحریک جناب الطاف حسین 63 سالوں سے رائج ملک میں فرسودہ جاگیر دارانہ اور وڈیرانہ نظام کیخلاف ہیں اور ملک کے غریب و متوسط طبقے کی عوام کو ان جاگیر داروں اور وڈیروں کے چنگل سے نجات دلانا چاہتے ہیں۔ انہوں نے کہا کہ ملک اس وقت تک ترقی نہیں کر سکتا جب تک ملک سے فرسودہ جاگیر دارانہ اور وڈیرانہ نظام کا ختم نہیں ہو جاتا۔ انہوں نے ایم کیو ایم نیشنل اسٹوڈنٹس فیڈریشن این ایس ایف کے سابق مرکزی صدر راجہ صبا اور ان تمام ساتھیوں کا ایم کیو ایم میں شمولیت اختیار کرنے پر ان کا خیر مقدم کیا اور انہیں مبارکباد بھی پیش کی۔

آزاد کشمیر میں متحدہ قومی موومنٹ کی عوامی مقبولیت میں تیزی سے اضافہ آزاد جموں کشمیر لائف (AJK LIVE) ویب سائٹ میں کئے گئے سروے میں

47 فیصد افراد نے ایم کیو ایم کو پسندیدہ جماعت قرار دے دیا

مظفر آباد:۔۔۔۔۔ 28 اپریل، 2011ء

آزاد کشمیر میں متحدہ قومی موومنٹ کی عوامی مقبولیت میں تیزی سے اضافہ دیکھنے میں آ رہا ہے اور کشمیری عوام نے الیکشن 2011ء میں متحدہ قومی موومنٹ کو اپنی پسندیدہ جماعت قرار دیا ہے۔ تفصیلات کے مطابق آزاد جموں کشمیر لائف (AJK LIVE) ویب سائٹ میں کئے گئے ایک سروے میں سوال پوچھا گیا ہے کہ آزاد کشمیر میں ہونیوالے الیکشن 2011ء میں اپنی پسندیدہ جماعت کو ووٹ دیں۔ سروے کے مطابق چار سو اٹھاون افراد نے اپنی رائے کا اظہار کیا متحدہ قومی موومنٹ کے حق میں دو سو چودہ ووٹ دیئے گئے جو کہ ڈالے گئے ووٹوں کا 47 فیصد ہے جبکہ پاکستان پیپلز پارٹی کے حق میں 55 ووٹ ڈالے گئے جو کہ ڈالے گئے ووٹوں کا بارہ فیصد ہے سروے میں مسلم کانفرنس سات فیصد مسلم کانفرنس نواز گروپ آٹھ فیصد جموں کشمیر پیپلز پارٹی چھ فیصد متحدہ مجلس عمل پانچ فیصد اور نیشنل ڈیموکریٹک الائنس نے سات فیصد ووٹ حاصل کئے جبکہ 9 فیصد افراد نے اپنی رائے کا اظہار نہیں کیا اس طرح متحدہ قومی موومنٹ نے مذکورہ سروے میں دو سو چودہ ووٹ لیکر نمایاں کامیابی حاصل کی ہے جو کہ آزاد کشمیر میں قائد تحریک جناب الطاف حسین کے فکر و فلسفے اور ایم کیو ایم کی حق پرستانہ جدوجہد پر کشمیری عوام کے اعتماد کا کھلا ثبوت ہے۔

